

પ્રસાર ભારતી

સમાચાર વિભાગ, આકાશવાણી, અમદાવાદ

Date: 14-06-2026

EVENING: 7.50 TO 8.00

Day: SUNDAY

National News

આકાશવાણી સમાચાર સોનલ પરમાર વાંચે છે.

- 1) ફાન્સના નાઇસમાં ભારત ઇનોવેટ્સ કાર્યક્રમનું ઉદ્ઘાટન કરતાં પ્રધાનમંત્રી નરેન્દ્ર મોદીએ કહ્યું, નવીનતા, ટેકનોલોજી અને ભારતના યુવાનોની આકાંક્ષાઓ દેશના વિકાસને આગળ ધપાવી રહી છે
- 2) ફાન્સના રાષ્ટ્રપ્રમુખ મેક્રોંએ ભારત ઇનોવેટ્સને ભારતના નવીનતાના માળખા અને ફાન્સના ટેકનોલોજીકલ વિસ્તરણ વચ્ચેનો સેતુ ગણાવ્યો.
- 3) આયૂષ મંત્રાલયે આજે YouTube પર યોજાયેલા લાઇવ યોગ સત્ર દ્વારા ગિનિસ વર્લ્ડ રેકોર્ડ બનાવ્યો.
- 4) અમેરિકાના રાષ્ટ્રપ્રમુખ ડોનાલ્ડ ટ્રમ્પે ઈરાન સાથેના સંઘર્ષનો અંત લાવવા આજે એક કરાર પર હસ્તાક્ષર થવાની સંભાવના વ્યક્ત કરી.
- 5) તુર્કીમાં રમાયેલી તીરંદાજી સ્પર્ધામાં, ભારતના ધીરજ બોમ્મદેવરા અને કિશોર કુમકુમ મોહોદે સુવર્ણ ચંદ્રક જીત્યો.

.....

સમાચારને અંતે (આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે 7 વાગીને 10 મિનિટે પ્રાદેશિક સમાચાર સાંભળી શકશો)

FUR REV EVE PM NICE VISIT-EARLY

પ્રધાનમંત્રી નરેન્દ્ર મોદી અને ફ્રાન્સના રાષ્ટ્રપ્રમુખ ઇમેન્યુઅલ મેક્રોંએ ફ્રાન્સના નાઇસમાં પ્રતિનિધિમંડળ સ્તરની વાટાઘાટો કરી. બંને પક્ષોએ મુખ્યત્વે સંરક્ષણ, ટેકનોલોજી અને વેપાર સહિત તેમની ખાસ વૈશ્વિક વ્યૂહાત્મક ભાગીદારીના વિસ્તરણ પર ચર્ચા કરી. બંને નેતાઓએ વોક-એન્ડ-ટોક સત્ર દરમિયાન પણ ચર્ચા કરી

પ્રધાનમંત્રી નરેન્દ્ર મોદી અને શ્રી મેક્રોંએ નાઇસમાં ભારત ઇનોવેટ્સ કાર્યક્રમનું સંયુક્ત રીતે ઉદ્ઘાટન કર્યું.

ભારત-ફ્રાન્સ નવાચાર વર્ષ દરમિયાન આયોજિત આ કાર્યક્રમમાં અન્ય દેશોના ટોચના નવાચાર સ્ટાર્ટઅપ્સ અને અગ્રણી રોકાણકારો ઉપસ્થિત રહ્યા. એડવાન્સ્ડ ક્વોન્ટમ કમ્પ્યુટિંગ, સેમિકન્ડક્ટર્સ, કુત્રિમ બુદ્ધિમતા અને અવકાશ, સ્વચ્છ ઊર્જા અને જૈવ પ્રોદ્યોગિકી સહિત 13 મુખ્ય ક્ષેત્રોમાં નવાચાર પ્રદર્શિત કરાયા.

આ પ્રસંગે, શ્રી મોદીએ બંને દેશના મજબૂત સંબંધો પર પ્રકાશ પાડ્યો.

(PM ON – INDIA FRANCE RELATIONS)

તેમણે કહ્યું કે નવીનતા, ટેકનોલોજી અને ભારતના યુવાનોની આકાંક્ષાઓ દેશના વિકાસને આગળ ધપાવી રહી છે અને તેના ભવિષ્યને આકાર આપી રહી છે.

(PM ON -START UP)

ફ્રાન્સના રાષ્ટ્રપ્રમુખએ કહ્યું કે વિશ્વ ભારતને માત્ર અપાર પ્રતિભાથી સંપન્ન દેશ તરીકે જ નહીં, પરંતુ નવીનતાની ભૂમિ અને ટેકનોલોજીના ક્ષેત્રમાં એક ક્રાંતિકારી શક્તિ તરીકે પણ જોઈ રહ્યું છે. શ્રી મેક્રોંએ કહ્યું કે, ભારત ઇનોવેટ્સ ભારતના નવીનતાના માળખા અને ફ્રાન્સના ટેકનોલોજીકલ વિસ્તરણ વચ્ચે સેતુ તરીકે કામ કરી રહ્યું છે.

આ પ્રસંગે વિદેશ મંત્રી ડૉ. એસ. જયશંકર, વાણિજ્ય અને ઉદ્યોગ મંત્રી પિયુષ ગોયલ, સહિત અનેક અગ્રણી ઉદ્યોગપતિઓ હાજર રહ્યા હતા. શ્રી પિયુષ ગોયલે કહ્યું કે વૈશ્વિક ભૂરાજકીય અને તકનીકી પરિવર્તનના યુગમાં ભારત એક વિશ્વસનીય ભાગીદાર તરીકે ઉભરી રહ્યું છે.

આ કાર્યક્રમ પહેલા, પ્રધાનમંત્રી મોદીએ ઐતિહાસિક ભારત-ફ્રાન્સ નવીનતા પ્રદર્શનમાં ભાગ લેતા અગ્રણી રોકાણકારો, અને અન્ય સાથે વાતચીત કરી હતી. પ્રધાનમંત્રી મોદી અને રાષ્ટ્રપતિ મેક્રો ભારત-ફ્રાન્સ ખાસ વૈશ્વિક વ્યૂહાત્મક ભાગીદારીમાં થયેલી પ્રગતિની સમીક્ષા કરશે અને મુખ્ય પ્રાદેશિક અને વૈશ્વિક મુદ્દાઓ પર દ્વિપક્ષીય ચર્ચા પણ કરશે.

પ્રધાનમંત્રી નરેન્દ્ર મોદી સ્લોવાકિયા જવા રવાના થશે. ત્યાં તેમનું સ્વાગત કરવામાં આવશે.

YOGA – YOUTUBE GUINNESS WORLD RECORD

આયુષ મંત્રાલયે આજે YouTube પર યોજાયેલા લાઇવ યોગ સત્ર દ્વારા નવો ગિનિસ વર્લ્ડ રેકોર્ડ બનાવ્યો છે. આ ઓનલાઇન યોગ કાર્યક્રમમાં 4 લાખ 35 હજારથી વધુ લોકોએ ભાગ લીધો.

આયુષ મંત્રી પ્રતાપરાવ જાધવે કહ્યું કે આ સિદ્ધિ વિશ્વભરમાં યોગની વધતી જતી લોકપ્રિયતાને પ્રતિબિંબિત કરે છે. તેમણે લોકોને યોગને તેમની દિનચર્યાનો ભાગ બનાવવા વિનંતી કરી. આંતરરાષ્ટ્રીય યોગ દિવસનો મુખ્ય કાર્યક્રમ 21 જૂને કોલકાતામાં યોજાશે. આ વર્ષના યોગ દિવસની વિષયવસ્તુ છે - સ્વસ્થ જીવન માટે યોગ.

BYTE: PRATAP RAO

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

JAMMU ACCIDENT

જામ્મુ અને કશ્મીરમાં, ગત મોડી રાત્રે જામ્મુ શહેરની બહાર નાગરોટા નજીક બસ સાથે કાર અથડાતા હરિયાણાના ત્રણ લોકોનાં મોત થયાં અને અન્ય બે ઇજાગ્રસ્ત થયા છે. પાંચ મુસાફરોને લઈને જામ્મુ તરફ જઈ રહેલી કારને અકસ્માત નડતાં કારમાં સવાર તમામ લોકોને ગંભીર ઇજાઓ પહોંચી હતી અને તેમને તાત્કાલિક જામ્મુની સરકારી મેડિકલ કોલેજ હોસ્પિટલમાં ખસેડાયા બાદમાં, તેમાંથી ત્રણ વ્યક્તિના મોત થયા હતા. મુખ્યમંત્રી ઓમર અબ્દુલ્લાએ જીવ ગુમાવનાર લોકો પ્રત્યે દુઃખ વ્યક્ત કર્યું અને ઇજાગ્રસ્તોને શક્ય તમામ સારવાર આપવા અધિકારીઓને નિર્દેશ આપ્યો છે.

ISRAEL-HEZBOLLAH ATTACK

ઇઝરાયલની સૈન્યએ આજે જાહેરાત કરી છે કે તેણે ઈરાન સમર્થિત સશસ્ત્ર જૂથ હિઝબુલ્લાહના માળખાને નિશાન બનાવીને લેબનીઝ રાજધાની પર હુમલો કર્યો છે.

ઇઝરાયલના પ્રધાનમંત્રી બેન્જામિન નેતન્યાહૂના કાર્યાલયે કહ્યું કે ઉત્તર ઇઝરાયલમાં હિઝબુલ્લાહના હુમલાના જવાબમાં આ હુમલા કરવામાં આવ્યા હતા. હિઝબુલ્લાહના મુખ્ય સમર્થક તેહરાને આગ્રહ કર્યો છે કે કોઈપણ અમેરિકા -ઈરાન યુદ્ધવિરામ કરારમાં લેબનોનમાં ઇઝરાયલી હુમલાઓનો અંત પણ શામેલ હોવો જોઈએ.

DAY US IRAN DEAL

અમેરિકાના રાષ્ટ્રપ્રમુખ ડોનાલ્ડ ટ્રમ્પે કહ્યું ઈરાન સાથે ચાલી રહેલા સંઘર્ષનો અંત લાવવા માટે આજે એક કરાર પર હસ્તાક્ષર થઈ શકે છે. તેમણે કહ્યું કે આ પછી, હોર્મુઝ સામુદ્રધુની બધા દેશ માટે ખુલ્લુ રહેશે.

શ્રી ટ્રમ્પે સોશિયલ મીડિયા સંદેશમાં આ કરારને બંને દેશ વચ્ચેના સંબંધ સુધારવા તરફ એક મોટું પગલું ગણાવ્યો. તેમણે દાવો કર્યો હતો કે ઈરાન હવે પરમાણુ શસ્ત્ર ઇચ્છતું નથી.

જોકે, ઈરાને આજે કરાર પર હસ્તાક્ષર થયાના અહેવાલોની પુષ્ટિ કરી નથી. ઈરાનના વિદેશ મંત્રાલયના પ્રવક્તા ઈસ્માઈલ બકાઈએ કહ્યું કે, જો કોઈ કરાર થાય છે, તો પણ તે વધુ વાટાઘાટો માટે ફક્ત પ્રારંભિક માળખા તરીકે કામ કરશે.

દરમિયાન, ઘણા ઈરાની શહેરોમાં લોકોએ અમેરિકા સાથે પ્રસ્તાવિત શાંતિ કરારનો વિરોધ કર્યો. તેમનું કહેવું છે કે, ઈરાન વાટાઘાટો દરમિયાન વધુ પડતી છૂટછાટ આપી રહ્યું છે.

ARCHERY WORLD CUP

તીરંદાજીમાં, ભારતના ધીરજ બોમ્મદેવરા અને કિશોર કુમકુમ મોહોદે આજે તુર્કીયેના અંતાલ્યા ખાતે વર્લ્ડ કપ સ્ટેજ 3 માં રિકર્વ મિશ્ર ટીમ શ્રેણીમાં સુવર્ણ ચંદ્રક જીત્યો છે. ભારતીય જોડીએ ફાઇનલમાં દક્ષિણ કોરિયાના ઓલિમ્પિક ચેમ્પિયન ઓહ ચે-જિન અને કિમ જે-દેઓકને 5-1 થી હરાવીને ભવ્ય પ્રદર્શન કર્યું. મિશ્ર ટીમ શ્રેણીમાં ધીરજ અને કુમકુમ બંને માટે આ પહેલો વિશ્વ કપ સુવર્ણ ચંદ્રક છે. વિશ્વ કપ સ્ટેજ પર ભારતનો છેલ્લો રિકર્વ મિશ્ર ટીમ સુવર્ણ ચંદ્રક પણ વર્ષ 2022 ના અંતાલ્યામાં આવ્યો હતો, જ્યારે રિદ્ધિ ફોર અને તરુણદીપ રાયે ગ્રેટ બ્રિટનના બ્રાયની પિટમેન અને એલેક્સ વાઈસને શૂટ-ઓફમાં હરાવ્યો હતો.

EVE. WOMENS T20 WC

ICC મહિલા ટી-20 વિશ્વકપમાં હાલ ભારત અને પાકિસ્તાન વચ્ચે મુકાબલો થઈ રહ્યો છે. બર્મિંઘમના એજબેસ્ટન ખાતે રમાઈ રહેલી ગ્રુપ એ- મેચમાં ભારતે ટોસ જીતીને પહેલા બેટિંગ પસંદ કરી છે. હાલમાં મળતાં અહેવાલ મુજબ, પાકિસ્તાનની ટીમે 11.2 ઓવરમાં 02 વિકેટ ગુમાવી 80 રન કર્યા છે.

અન્ય એક મેચમાં બાંગ્લાદેશે નેદરલેન્ડ્સ સામે ૭ વિકેટથી વિજય મેળવ્યો છે.

OMAN INDIAN VESSEL

ओमन स्थित भारतीय दूतावासे जषाव्युं, ओमनना दरियाकांठा पासे भारतीय ध्वजवाणी ह्रीडी वलरल - 1नुं अेन्जिन ढरलब थवाथी ते इूढी गयुं. ह्रीडी पर 14 भारतीय सवार हूता. तेमांथी 11 भारतीयोने बयावी लेवाया ऐ. ज्यारे त्रण अन्य लोकोने बयाववाना प्रयास याली रह्या ऐ.

EVE. FIFA WORLD CUP

ફિફા વિશ્વ કપ 2026 માં, આજે રાત્રે અમેરિકાના હ્યુસ્ટન ખાતે ગ્રુપ E માં જર્મની કુરાકાઓ સામે ટકરાશે.

આ મેચ ભારતીય સમય મુજબ રાત્રે 10:30 વાગ્યે શરૂ થવાની છે. અન્ય એક મેચમાં, ડલ્લાસ સ્ટેડિયમ ખાતે ગ્રુપ F માં નેધરલેન્ડ્સ જાપાન સામે ટકરાશે. આ મેચ ભારતીય સમય મુજબ સવારે 1:30 વાગ્યે શરૂ થશે.

આજે શરૂઆતમાં, ઓસ્ટ્રેલિયાએ તેમના વિશ્વ કપ અભિયાનની શરૂઆત કરી, ગ્રુપ D ના ઓપનરમાં તુર્કીએને 2-0 થી હરાવ્યું. અન્ય એક મેચમાં, સ્કોટલેન્ડ આજે સવારે મેસેચ્યુસેટ્સમાં હૈતી પર 1-0 થી વિજય સાથે ગ્રુપ C માં ટોચ પર પહોંચી ગયું. ગ્રુપ C માં અન્યત્ર, પાંચ વખતના ચેમ્પિયન બ્રાઝિલને ગઈકાલે રાત્રે ન્યુ જર્સીમાં મોરોક્કો દ્વારા 1-1 થી ડ્રો રાખવામાં આવ્યો હતો. દરમિયાન, કતાર અને સ્વિટ્ઝર્લેન્ડ વચ્ચેનો ગ્રુપ B નો મુકાબલો પણ કેલિફોર્નિયામાં 1-1 થી ડ્રો રહ્યો, બંને ટીમોએ ટુર્નામેન્ટની તેમની શરૂઆતની મેચમાં પોઈન્ટ વહેંચ્યા.

JITENDRA-SPACE ECONOMY

કેન્દ્રીય મંત્રી ડૉ. જિતેન્દ્ર સિંહે આજે જણાવ્યું હતું કે ભારતનું અવકાશ અર્થતંત્ર આગામી દાયકામાં વર્તમાન 8 થી 9 અબજ ડોલરથી વધીને લગભગ 40 થી 45 અબજ ડોલર સુધી પહોંચવાની તૈયારીમાં છે. દિલ્હીમાં એક પત્રકાર પરિષદને સંબોધતા મંત્રીએ જણાવ્યું હતું કે, આ વૃદ્ધિ નીતિગત સુધારાઓ, વધતી જતી ખાનગી ભાગીદારી અને ઝડપથી વિસ્તરતી નવીન ઇકોસિસ્ટમ દ્વારા પ્રેરિત છે. ડૉ. સિંહે કહ્યું કે ભારતના અવકાશ ક્ષેત્રનું પરિવર્તન દેશભરમાં થઈ રહેલા મોટા પરિવર્તનને પ્રતિબિંબિત કરે છે, જ્યાં વિજ્ઞાન અને ટેકનોલોજી પ્રયોગશાળાઓથી આગળ વધીને રાષ્ટ્રીય ચેતનાનો ભાગ બની ગયા છે. તેમણે કહ્યું કે તાજેતરના વર્ષોની સૌથી મહત્વપૂર્ણ સિદ્ધિઓમાંની એક વિજ્ઞાન અને સમાજ વચ્ચેનું જોડાણ છે. મંત્રીએ કહ્યું કે જાહેર ચર્ચામાં વિજ્ઞાન અને ટેકનોલોજીનું વધતું મહત્વ પ્રધાનમંત્રી નરેન્દ્ર મોદીના વિઝનને પ્રતિબિંબિત કરે છે, જેમણે સતત વિજ્ઞાન-સંચાલિત પહેલોને રાષ્ટ્રીય મુખ્ય પ્રવાહમાં લાવ્યા છે. તેમણે કહ્યું કે સ્વચ્છ ભારત, ડિજિટલ ઇન્ડિયા, ડિજિટલ હેલ્થ, ડીપ ઓશન મિશન અને ગગનયાન જેવા કાર્યક્રમોએ વિજ્ઞાન અને નવીનતાને ભારતની વિકાસ યાત્રાના કેન્દ્રમાં રાખવામાં મદદ કરી છે.

REV. GADKARI - HEALTH SECTOR - PIYUSH GOYAL

કેન્દ્રીય માર્ગ પરિવહન અને રાજમાર્ગ મંત્રી નીતિન ગડકરીએ કહ્યું છે કે પ્રધાનમંત્રી નરેન્દ્ર મોદીના નેતૃત્વમાં છેલ્લા દાયકામાં દેશના આરોગ્યસંભાળ ક્ષેત્રમાં નોંધપાત્ર પરિવર્તન આવ્યું છે. એક સોશિયલ મીડિયા સંદેશમાં, શ્રી ગડકરીએ કહ્યું આયુષ્માન ભારત યોજના હેઠળ, કરોડો લોકો કેશલેસ આરોગ્યસંભાળ મેળવી રહ્યા છે,

કેન્દ્રીય વાણિજ્ય અને ઉદ્યોગ મંત્રી પિયુષ ગોયલે કહ્યું કે ભારત વિશ્વની કેટલીક સૌથી મોટી આરોગ્યસંભાળ યોજનાઓ સફળતાપૂર્વક અમલમાં મૂકી રહ્યું છે.

કેન્દ્રીય આરોગ્ય મંત્રી જે.પી. નડ્ડાએ કહ્યું છેલ્લા 12 વર્ષમાં દેશની આરોગ્યસંભાળ સેવાઓમાં નોંધપાત્ર સુધારો જોવા મળ્યો છે. તેમણે ઉમેર્યું હતું કે સ્વસ્થ નાગરિકો દેશની સૌથી મોટી તાકાત છે.

લઘુમતી બાબતોના કેન્દ્રીય મંત્રી કિરેન રિજિજુએ કહ્યું છેલ્લા 12 વર્ષમાં દેશમાં લઘુમતી સમુદાયોના જીવનધોરણ અને સ્થિતિમાં નોંધપાત્ર સુધારો થયો છે. એક દૈનિક અખબાર સાથેની મુલાકાતમાં, શ્રી રિજિજુએ કહ્યું કે પ્રધાનમંત્રીના નેતૃત્વમાં, "સબકા સાથ, સબકા વિકાસ" ની ભાવના સાથે વિકાસના લાભો સમાજના દરેક વર્ગ સુધી પહોંચ્યા છે.